

## శ్రీ గౌరీ సప్తశ్లోకీస్తుతిః

కరోపాంతే కాంతే వితరణరవంతే విదధతీం

నవాం వీణాం శోణామభిరుచిభరేణాంకవదనాం |

సదా వందే మందేతరమతిరహం దేశికవశా-

త్యపాలంబామంబాం కుసుమితకదంబాంకణగృహామ్ || ౧ ||

శశిప్రఖ్యం ముఖ్యం కృతకమలసఖ్యం తవ ముఖం

సుధావాసం హాసం స్థితరుచిభిరాసన్న కుముదం |

కృపాపాత్రే నేత్రే దురితకలితోత్రేచ నమతాం

సదా లోకే లోకేశ్వరి విగతశోకేన మనసా || ౨ ||

అపి వ్యాధా వాధావపి సతి సమాధాయ హృది తా

మనోపమ్యాం రమ్యాం మునిభిరవగమ్యాం తవ కలాం,

నిజామాద్యాం విద్యాం నియతమనవద్యాం న కలయే

న మాతంగీమంగీకృతసరససంగీతరసికామ్ || ౩ ||

స్ఫురద్రూపానీపావనిరుహసమీపాశ్రయపరా

సుధాధారాధారాధరరుచిరుదారా కరుణయా |

స్తుతి ప్రీతా గీతామునిభిరుపనీతా తవ కలా

త్రయీసీమా సా మామవతు సురసామాజికమతా || ౪ ||

తులాకోటికోటి కిరణపరిపాటి దినకరం

నఖచ్చాయామాయా శశినళినదాయాదవిభవం |

పదం సేవే భావే తవ విపదభావే విలసితం

జగన్నాతః ప్రాతః కమలముఖీ నాతః పరతరమ్ || ౫ ||

కనత్ఫాలాం బాలాం లళితశుకలీలాంబుజకరాం

లసద్ధారాధారాం కచవిజితధారాధరరుచిం |

రమేంద్రాణీవాణీ లసదసితవేణీసుమపదాం

మహాత్సీమాం శ్యామామరుణగిరివామాం భజ మతే || ౬ ||

గజారణ్యే పుణ్యే శ్రితజనశరణ్యే భగవతీ

జపావర్ణాపర్ణాం తరళతరకర్ణాంతనయనా |

అనాద్యంతా శాంతాబుధజనసుసంతానలతికా

జగన్నాతా పూతా తుహినగిరిజాతా విజయతే || ౭ ||

గౌర్యాస్సప్తస్తుతిం నిత్యం ప్రభాతే నియతః పఠేత్ |

తస్యసర్వాణి సిద్ధ్యన్తి వాంఛితాని న సంశయః || ౮ ||